



## MINUTI

### Laqgħa tal-Kunsill Lokali Il-Fontana

Is-Seba' Legislatura

#### Laqgħa numru 12

**27 ta' Settembru 2017**

Il-Kunsill Lokali tal-Fontana Itaq' fis-Sala tal-Komunita' li tinsab fi Triq Ta' Mulejja fil-3.00pm.

#### **PREŻENTI:**

Saviour Borg – Sindku  
Victor Cefai – Vici Sindku  
Carmel Farrugia – Kunsillier  
Mario Mercieca – Kunsillier

#### **UFFIĊJAL PREŻENTI:**

Heidi Grech – Segretarju Eżekuttiv



## **Minuti**

### **12.1 Qari tal-ittri ta' Apologiji**

12.1.1 Inqrat l-ittra ta' Apologija mibgħuta mill-Kunsillier Horace Micallef fejn talab sabiex l-assenza tiegħu tiġi skużata minhabba impenji urgenti li ma kellux kontroll fuqhom. Is-Sindku Saviour Borg ippresieda l-laqgħa.

### **12.2 Kunsiderazzjoni u Approvazzjoni tal-Minuti**

12.2.1 Il-membri qablu li nżidu dak li ntqal dwar l-applikazzjoni numru PA/01994/17 li tinvolvi l-bini ta' kamra fi Triq ix-Xlendi. Il-Kunsill imbagħad approva unanimament il-minuti tal-laqgħa tal-Kunsill tat-23 ta' Awwissu 2017.

### **12.3 Komunikazzjoni mis-Sindku**

Mis-Sindku Saviour Borg:

12.3.1 Wara li hareġ il-permess, twaħhlet il-mera fi Triq l-Isptar San Giljan mal-hajt ta' Mons Ruzar Borg, b'hekk twettaq is-suggeriment ta' Christopher Farrugia. Dan wara li konna ktibnilu ittra fejn informajna lil Mons Borg li ser titwahhal mad-dar tiegħu u la ma kitbinilx lura, allura ma kien sab l-ebda oġġezzjoni.

12.3.2 Inxtraw 3 tappieri għat-toqob li saru fi Triq Ta' Mulejja għan-nar tal-art. Inzabbbru wkoll żewġ sigriet tal-harrub ta' Triq il-Kardinal Alessandro Franchi minn Neville Mercieca, wara li hareġ il-permess mill-ERA.

12.3.3 Inbena l-hajt tas-sejjieh tul ta' tliet metri hdejn l-Ghajn il-Kbira mill-haddiema tas-CMU. Dan wara li kien issemma fil-laqgħa mal-Ministru għal Ghawdex, l-Onor Justyne Caruana. Saru u twaħhlu żewġ tabelli tat-traffiku ta' Triq il-Qalb ta' Gesu, minflok dak li kien hemm.

12.3.4 Dwar is-sistema ta' drenaġġ għar-residenza fi Triq John Gaspard le Merchant fejn qed tinbena l-ahhar 35 metru tat-triq, kienet saret laqgħa fuq il-post bejn l-Inġinier Camilleri mill-WSC, l-Perit Johan f'isem il-Kuntrattur u l-Perit Bezzina f'isem il-Kunsill fil-preżenza tas-Sindku. Is-Sindku għamel proposta li din ir-residenza tqabbad mar-residenza ta' hdejha, li huma fi blokk wiehed, u għalhekk ma kienx hemm bżonn li jsiru aktar spejjeż.



- 12.3.5 Is-Sindku semma li rridu napplikaw għad-dawl taz-*zebra crossing* ta' Triq il-Kappillan Hili. Iċċekja ma' Chris Gauci u gie nfurmat li l-ewwel iridu jitwawhlu u mbagħad issir l-applikazzjoni. Il-Kunsillier Mario Mercieca irrimarka li tajjeb li naraw jekk hemmx bżonn titbaxxa l-bankina, għaliex naha minnhom hija għolja. Għalhekk qabel issir trid titbaxxa l-bankina.
- 12.3.6 Is-Sindku semma li hemm talba biex isiru sinjali sofor f' tarf Triq Wied Siekel fuq in-naħa tax-xellug, fejn tmiss ma' Triq il-Għajn. Dan għaliex meta jkun hemm il-karozzi pparkjati, wiehed qiegħed isibha diffiċli sabiex jikser għal Triq il-Għajn.
- 12.3.7 Is-Sindku semma li ltaqa' mall-Perit Gordon Vella fejn gie diskuss il-bejt tat-tieni fażi taċ-Ċentru Ċiviku biex isir il-*liquid membrane* u gie ssuġġerit li dan għandu jinbarax u jinżebagħ bil-*membrane*. Is-Sindku ppreżenta stima mingħand Mario Gauci fejn qed jistma li x-xogħol ta' brix jiġi jiswa madwar €150 filwaqt li spejjeż għax-xogħol ta' zebgħa jiswa €450. Dan gie rekommandat minn Ray Attard ta' RA & Sons minn fejn ser jinx tara il-*liquid membrane* skond rakommandazzjoni tal-Perit Vella. Is-Sindku žid jgħid li hemm bżonn noħorġu l-offerta biex dan il-bejt isir bil-*Porfido* issa li ser isir il-*membrane* u l-appell tal-Gozo Concrete Products giet iddikjarata *null* kif ukoll wara li tlabna biex isir mill-fondi tal-Eko Għawdex u bqjna bla risposta. Il-Perit infurmana li għaladarba l-bejt huwa *hardstone*, ma hemmx għalfejn napplikaw għal tibdil fl-applikazzjoni tagħna. Il-membri qablu li għandna mmexxu bix-xogħolijiet.
- 12.3.8 Is-Sindku irrimarka li reġa sar vandalizmu u tkisser l-injam tat-*tunnel* li jinsab fl-istess *playingfield*. Žid jgħid li l-ispecifications tal-cameras dalwaqt se jkunu lesti u għaladarba dawn ikunu f'idejna għandna nmexxu sabiex toħroġ is-sejha għal offerti. Il-membri qablu li għandna noħorġuha kemm jista' jkun malajr halli forsi ma jsirx aktar hsara lill-apparat tal-*playingfield*. Dawn għandhom jissewwew pero' nistennew sakemm jitwawhlu *s-security cameras*.
- 12.3.9 Hemm bżonn li jinbidlu tabelli tat-traffiku qodma li jipprojbixxu l-parkeġġ li jinsabu mill-knisja l'fuq fi Triq il-Għajn. Dan għaliex bjadu ħafna u għalhekk għandha ssir talba lid-Dipartiment tal-Proġetti u Żvilupp, li hu responsabli minnhom.
- 12.3.10 Is-Sindku semma li flimkien mas-Segretarja attendew għal-laqgħa li saret fil-Ministeru Għal Għawdex dwar il-ġbir tal-iskart f' Għawdex.
- 12.3.11 Is-Sindku ppropona lill-Kunsill li toħroġ l-offerta biex isir ix-xogħol tat-tarmak fi Triq il-Għajn bejn Pjazza Sant Wistin u Triq il-Kappillan Guzepp Hili. Dan għar-raġuni li għalkemm il-laqgħa mal-Ministru għal Għawdex l-Onor Justyne Caruana ilha li saret aktar minn xahrejn, għadna bla risposta. Huwa ppropona li l-Ministru tiġi nfurmata bil-miktub dwar id-decizjoni tal-kunsill. Il-Kunsill qabel.
- 12.3.12 Is-Sindku ppropona li nibdew il-proċess sabiex jinbena il-ħajt tas-sejjeħ minflok dak tal-kantun fejn sar it-tindif u riabilitazzjoni tal-Wied tax-Xlendi bil-ġebel tas-sejjeħ, dan



kien wiehed mill-proposti tal-proġetti ta' Eko Ghawdex li l-kunsill aktar minn xahrejn ilu ressaq fil-laqgħa mal-Ministru għal Ghawdex u baqa' bla risposti. Għandna nkellmu lill-Perit Saliba, li kien il-perit tal-Kunsill sabiex japplika għal permess minhabba li hemm hekk huwa fiż-żona Natura 2000. Il-Kunsill qabel.

- 12.3.13 Is-Sindku semma li snin ilu meta twaqqaf id-dipartiment tal-Eko Ghawdex kien għamel proposta li jsir *generator* fil-*pumping station* tal-Lunzjata. Huwa qal li ġie nformat mill-Enginier Camilleri tal-WSC li dan l-aħħar sar wiehed. Għalhekk meta ma jkunx hemm dawl elettriku, id-drenaġġ ma jmurx fil-Wied. Meta kien qed isir il-*generator* twaqqa' xi *cement* fuq il-passaġġ tal-ġebbla tal-qawwi li kien għamel il-kunsill. Għalhekk, is-Sindku issuġġerixxa li niktbu lill Inġinier Camilleri sabiex jibgħat lil xi hadd jiborxu.
- 12.3.14 Is-Sindku ppropona li nġamlu mappa tal-konfini tal-Fontana u l-postijiet ta' interess li għandna Għalhekk għandna naghmlu kuntatt ma' kumpanija li dan l-aħħar offriet dan is-servizz lill-kunsill. Din tkun tista' titwahhal l-isfel mill-knisja. Il-membri qablu li għandna niktbulhom.
- 12.3.15 Tkissret *bollard* milli wahhalna fi Pjazza l-Ghejjun hdejn l-Għajn il-Kbira. Għalhekk il-kunsill qabel li ssir oħra.
- 12.3.16 Is-Sindku semma li applikajna għal skema li rċevajna mid-DLG sabiex jitmaddfu l-widien, fejn applikajna biex jitmaddaf Wied il-Lunzjata u Wied tas-Saqwi. Huwa ha hsieb li jittiehdu ritratti ta' kif inhuma u hejja l-pjanti. Għal darb' oħra ġejna nformati li din l-iskema tapplika biss għal Malta u għalhekk infurmawna sabiex nirreferu t-talba tagħna lill-Ministeru Għal Ghawdex.
- 12.3.17 Is-Sindku semma li l-harġa ppjanata għall-Armier fil-Mellieha ġiet imhassra minhabba li 8 biss applikaw.
- 12.3.18 Is-Sindku semma li saret l-attivitajiet tas-16 ta' Settembru mill-Kummissjoni Żgħażaġh Fontana fejn il-kunsill lanqas ġie mistieden, minkejja li ta s-sala tal-komunita' mingħajr hlas u ta l-permess li tingħalaq Triq Ta' Mulejja għal diversi siegħat wara nofsinhar, kif ukoll l-anqas ma l-kunsill nagħta programm tal-attivitajiet minkejja li ġie mitlub wiehed. Għal din l-attivitajiet kienet prezenti l-Ministru Għal Ghawdex, l-Onor Justyne Caruana.
- 12.3.19 Semma li hemm bankina hdejn id-djar b'numru 40, 41, 42, 43 fi Triq l-Isptar San Ġiljan fejn hemm medda ta' 20 metru li għandha bżonn titranġa. Il-Kunsillier Mario Mercieca talab li ma ġenb ta' San Andrea Court hemm ukoll biċċa bankina nieqsa, propju quddiem binja wieqfa, li tajjeb ukoll li titkompla. Il-membri qablu li mmexxu t-talba tagħna lic-CMU, peress li din it-triq taqa' taht ir-responsabilita' tad-Dipartiment tal-Proġett u Żviluppi.
- 12.3.20 Saret korrisondenza dwar tkissir ta' tappiera ta' drenaġġ fi Triq il-Għajn hdejn id-dar 79 u għalkemm għaddew madwar 12-il jum, is-sindku semma li l-bankina ta' Triq il-Għajn



għada mkissra u ma ttiehdet l-ebda azzjoni mill-Ministeru Għal Għawdex, minkejja ngibdet l-attenzjoni tal-*Intervention Unit*. Għalhekk is-Sindku ssuġġerixxa li nagħlquha bis-cement għaliex se jkun kaġun li jwegġa xi hadd.

- 12.3.21 Dwar korrispondenza li rċevejna mingħand l-Onor Robert Cutajar, kelliem dwar il-Gvern Lokali tal-Oppożizzjoni s-Sindku qal li għandna nistiednuh għal laqgħa.
- 12.3.22 Is-Sindku informa lill-membri li għe nformat mill-avukat Jean Paul Grech li l-permess tal-PA Numru PA/06736/16 tal-Fontana Cottage Industry hareġ. Kemm il-Perit kif ukoll l-Avukat naqqsu milli jaraw il-korrispondenza u għalhekk il-Kunsill, li ma għe infurmat, tilef iċ-ċans li jattendi għall-Bord tal-Awtorita tal-Ippjanar li sar fid-19 ta' Settembru. Fid-dawl ta' dan, is-Sindku ippropona li niktbu lill-Perit Bezzina u lill-Avukat Grech sabiex nuru li l-Kunsill jhossu urtat bil-mod ta' kif graw l-affarijiet. Il-Kunsill qabel unanimament li għandna nappellaw minn din id-deċiżjoni.
- 12.3.23 Fejn qed issir l-offerta tal-Kunsill fi Triq John Gaspard le Merchant qed toqrob sabiex tkun lesta. Il-Perit Bezzina talab lill-kuntrattur sabiex itina stima tal-bankina, għal wiċċ bil-*paving blocks* peress li l-kurdun hija lesta, pero' din it-talba ma kienetx approvata mill-kunsill. Il-Kunsill qabel li għandna nitolbu l-istimi aħna sabiex jinxtrow l-*paving blocks* u nqabdu lil min ipogġiha. Is-Segretarja ziedet li tajjeb li wiehed isemmi li l-ispiza ziedet b' (5,773.61)hames t'elef sebgha mija tlieta u sebghin ewro u wiehed u sittin ċenteżmu li jkopru spejjeż ta' taħmil li l-Perit ma hasibx għalihom fl-offerta. Il-kunsill kien qabel li dan ix-xogħol għandu jsirm. Kopja ta' din l-istima giet pprezentata lill-membri kif ukoll qegħda tigi mehmuża ma' dawn il-minuti.

Mill-Kunsillier Mario Mercieca:

Il-Kunsillier Mercieca semma li hemm toqba mal-kantuniera ma' Triq il-Ġdida li għandha bżonn titranġa għaliex minkejja li ntefagħlha t-tarmak, it-toqba reġgħat bdiet niezla. Il-Kunsill qabel li għandna ninfurmaw lill-Intervention Team sabiex titranġa kemm jista jkun malajr u nevitaw il-problema li nsibu jekk din terġa ssir hofra.

Il-Kunsillier Mercieca ressaq l-ilment li d-dwal baqgħu ma għew mibdula. Qed jgħid li dan irraportta fit-28ta' Awwissu u baqgħat ma tranġatx. Kompla jgħid li sew l-bozza ta' quddiem tiegħu u sew ta' quddiem Tonina għadhom ipetptu. Il-Kunsillier Carmel Farrugia semma wkoll li hemm oħra ġo Wied Siekel li ma hiex tixgħel. Is-Segretarja reġgħat ċomplet lil Chris Gauci li jiehu hsieb it-tiswija tal-bozoz sabiex dawn jitrangaw minnufih.

Rimarki mis-Segretarju Eżekuttiv:

Is-Segretarja issuġġeriet li tinxtara magna żgħira tal-ilma bħal tal-H2 only biex tintuża fl-uffiċċju. Il-kunsill qabel li tinxtara.



Irċevejna mingħand s-Segretarju Parlamentari għal Persuni b'Dizabilta u Anzjanita' Attiva sabiex il-kunsill jinnomina xi anzjani mil-lokalita' għall-Premju, Anzjanita Attiva.

Ressqet fuq il-mejda stima u *drawings* kif preparati mil-Perit Gordon Vella sabiex inħarġet l-istima. L-membri qablu li dan ix-xogħol għandu jsir.

Irċevejna sabiex nagħtu data sabiex niltaqgħu mal-Lesa u GRTU. Fuq stedina mid-DLG, l-Kunsill ressaq id-diffikultajiet finanzjarji tiegħu fejn spjega li l-ammont li ningħataw għall-manutenzjoni tal-latrina pubblika kif ukoll għat-tisbiħ u żamm ta' ġonna pubbliċi hija ftit wisq. Dan meta wiehed isemmi li l-ammont kollu kważi se jintuża għal-latrina pubblika. Żidna ngħidu wkoll li l-ammont li ningħataw għal-knis tat-toroq kif ukoll għall-manutenzjoni tat-toroq hija fqira wisq. Tajjeb li wiehed isemmi li l-vot allokati għall-manutenzjoni tat-toroq kważi intuża kollu sabiex sar xogħol ta' tiswija fi triq waħda Triq il-Kappillan Guzepp Hili.

Irċevejna mill-Ministeru għal Ghawdex sabiex nagħtu d-dati ta' xi attivitajiet li se jsiru fil-lokalita' tagħna fi zmien il-Milied. Irċevejna wkoll mingħand Dr. Joseph Bezzina sabiex jekk jixtieq il-Kunsill jixtri l-ktieb dwar l-istorja taċ-Ċittadella bi prezz sussidjat ta' 65ewro. Il-membri qablu li dan għandu jinxtara.

Irċevejna l-aġenda u l-formoli għal-laqgħa Plenarja li se ssir fit-30ta' Settembru. Il-membri kollha kienu ġew notifikati u ser jattendi l-Kunsillier Horace Micallef.

Irċevejna mingħand id-Dipartiment tat-Transport fejn il-Kunsill ġie notifikat li ma jistgħux johorġu permessi biex tingħalaq jew isiru xi interventi f'xi triq bejn is-07.00 u d-9.00a.m.

Is-Segretarja nfurmat lill-membri li waslu l-permessi sabiex isiru l-linji s-sofor quddiem garage '49' Triq l-Isptar San Ġiljan kif ukoll fuq iz-żewġ naħat tal-propjeta 'Qalb ta' Ġesu' Triq l-Isptar San Ġiljan. Dawn diġa saru.

Talba mill-Assoċjazzjoni Kunsilli Lokali sabiex kull kunsill jibgħat rappreżentant għal-laqgħa ta' konsultazzjoni li se ssir fit-2 ta' Ottubru 2017. Il-membri qablu li din għandha ssir ġewwa Ghawdex.

Is-Segretarja nfurmat lill-membri li rċevejna l-hlas mill-Wasteserve dovut lilna għax-xhur ta' Ottubru, Novembru u Dicembru 2016.

Ġbarna t-tabelli ta' Fontanella Gardens minn għand Gozo Pottery Barn.

Is-Segretarja infurmat lill-membri li illum irċevejna imejl mingħand Accord Insurance Brokers fejn infurmana li l-insurance tal-propjeta ser tagħlaq jumejn oħra. Irrizulta li kien qiegħed jibgħat ir-'renewal notices' fl-address tal-Kunsill il-qadim u għalhekk ma kienux



qegħdin jaslu għandna. Għalhekk il-membri kollha qablu li għandna ngeddu din l-assigurazzjoni minnufih.

Il-membri ġew infurmati li ċ-ċekk numru 7044 datat 7ta' April 2016 u li kien indirizzat lil Dr. Joseph Bezzina ma kienx ġie msarraf u għalhekk ġie prezentat lura. Dan kien hlas għal xogħol fuq rivista tal-Kunsill Ġunju u Diċembru 2015. Għalhekk il-membri qablu li għandu jerga jrohroġ ċekk iehor li jkopri dan il-hlas.

Imejl dwar 'Shade it in Pink', fejn ġejna nfurmati li c-Chairperson tal-Marigold Foundation li hija s-Sinjura Muscat se żżur il-lokalita tagħna fis-6 ta' Ottubru madwar id-9.00pm. Dan peress li l-kunsill ser jiehu sehem billi tinxgħel, bil-kulur roża, il-faċċata tal-ewwel fażi taċ-Ċentru Ċiviku. Tul ix-xahar t'Ottubru s-Sindku ser jiehu hsieb li jixgħelhom u jiftihom.

Fil-bullettin, il-Kappillan semma li l-Kunsill f'it li xejn għen fl-attivitajiet tal-Isports Fest. Is-Segretarja reġgħat tenniet li ktibnilu kemm il-darba fejn għamilna referenza għaċ-Ċirkulari mohruġa mid-Dipartiment u għalhekk il-kunsill ma jistax iħallas għall-attivitajiet li mhumiex tal-Kunsill. Assolutament ma hux ġust li l-Kunsill tpoġġa f'dell ikrah meta l-Kunsill ma kellu ebda intenzzjoni li ma jgħinx. Wieħed jista jsemmi x'tajna lill-paroċċa matul din is-sena. Il-*floodlights* tal-Kampnar, it-toqob tal-logħob tan-nar flimkien mat-tappiri li ġew jiswew €250 l-wahda, il-*feature* li ġie jiswa €500, il-*printer* għal użu tal-Paroċċa u l-Kommunita, l-permess biex jagħlqu t-triq għall-attivitajiet tal-Isports Day u anka s-sala għal isports Day.

Dwar il-panelli s-Segretarja semmiet li l-kontijiet ma humiex jiġu bi kreditu u għalhekk kopja tal-kontijiet intbagħtu lill-Inġinier għal verifikazzjoni tagħhom. Il-Kunsillier Mario Mercieca semma li hemm wkoll pannella mkissra. L-Inġinier se jiġi notifikat dwarha sabiex niehdu l-passi neċessarji. Is-Segretarja pproponiet u l-membri qablu li għaladarba jinxtrow l-a/c's għas-sala, jinxtara wieħed ġdid għal uffiċċju wkoll. Dan għaliex hu qadim hafna u allura jahli aktar dawl.

## **12.4 Stedina u Intervent mill-Kandidat għal-Elezzjoni ta' President Reġjun Ghawdex, is-Sur Jesmond Borg**

Il-Kandidat Jesmond Borg ma attendiex għal-laqgħa.

## **12.5 Rapport ta' Evalwazzjoni dwar is-sejha għat-tindif u Manutenzzjoni tal-Latrina Pubblika**

12.5.1 Is-Segretarja pprezentat ir-rapport ta' Evalwazzjoni li juri li kien hemm (3) tlett offeriti mitfġuha, dik mingħand Emanuel Conti, Georgia Schembri u Christian Abela. L-irhas



offerta kienet dik ta' Emanuel Conti, bil-valur ta' (€3250.00) tlett elef, mitejn u ħamsin ewro. L-istess offerta kienet ukoll konformi mar-rekwiziti kollha mitluba f'din is-sejha għall-offerti. L-offerti mitfugha minn Georgia Schembri u Christian Abela ma kienux konformi mar-rekwiziti mitluba f'din is-sejha. Għalhekk, il-Kunsill qabel unanimament mar-rakkomandazzjoni ta' dan ir-rapport sabiex din l-offerta tingħata lis-Sur Emanuel Conti.

## **12.6 Jum il-Fontana**

12.6.1 Beda jitgejja l-programm ta' Jum il-Fontana. Din is-sena l-*band* li ħadet sehem matul l-aħhar snin ma nformatx lill-kunsill jekk hux ser juża s-servizz tagħha. Ġie diskuss li *band* tkun qawwija wisq għas-sala tal-Komunita' u ġieli kien hemm ilment matul is-snin. Is-Sindku ssuġġerixxa li nqassmu avviż biex naraw jekk hawnx talent lokali, sabiex naraw jekk ikunx hawn min hu nteressat jiehū sehem, kif ukoll jinstab xi hadd idoqq vjolin waqt is-serata soċjo-kulturali.

Is-Sindku ippropona li ssir ħarġa ta' nofs ta' nhar f'Għawdex għall-Festa ta' San Dimitri il-Hadd, 22 ta' Ottubru għall-Għarb u oħra fid-29 ta' Ottubru għal Malta. Is-Sindku ssuġġerixxa li minflok għal *weekend break* f'Malta, mmorru *weekend* fi Sqallija. Is-Sur Mario Mercieca staqsa jekk nistgħux iŋġibu stima mhux mingħand Mario Spiteri. Is-Sindku qal ma jsib l-ebda problema u għalhekk għandu jingħab mingħand diversi aġenziji. Għalhekk għandna niġbru stimi mingħand l-aġenziji tal-ajru biex immorru mill-15 sas-17 ta' Diċembru. Ikun hemm ukoll ħarġa Malta u oħra Għawdex.

## **12.7 Ċirkulari Numru 26/2017 – Elezzjoni tal-Kumitat Eżekuttiv tal-Assoċjazzjoni tal-Kunsilli**

12.7.1 Is-Segretarja fakkret il-membri li hemm in-nominazzjonijiet miftuħa u l-Elezzjoni se ssir fl-(14) erbatax ta' Ottubru 2017.

## **12.8 Notifikazzjoni tad-Decizzjoni dwar Applikazzjoni Numru PA/01994/17**

12.8.1 Is-Segretarja irreferit għad-decizzjoni datata 5 ta' Settembru, fejn il-Kunsill ġie notifikat li din il-kamra fi Triq ix-Xlendi ingħatat il-permess sabiex terġa tinbena b'ħafna kundizzjonijiet li qegħdin spjegati tajjeb fid-decizzjoni moħruga mill-Planning Authority.

## **12.9 Stimi għax-xiri ta' żewġ *internal hard disks* u għax-xiri ta' materjal pprintjat.**





12.9.1 Is-Segretarja nformat lill-membri li l-pulizija jidhru li se jdumu sabiex ikunu jistgħu ituna l-kompjuters lura. Huma talbuna li nixtru żewġ *internal hard drives* ta' 500GB sabiex jikkupjaw id-data tagħna. Irċevejna tlett stimi sabiex jinxtraw l-*internal hard drives* li qed jiġu pprezentati lill-membri. Madanakollu, baqgħet il-problema ta' kif ser titwahhal din l-*internal hard drive*, għaliex dan se jkun hemm il-bżonn li jiehu l-kompjuters sabiex jikkopja d-*data*. Għalhekk se nerġgħu nitkellmu mal-Ispettur mis-Cyber Crime Unit sabiex naraw jekk jahdimx b'*external hard drive*. Is-Segretarja ziedet tghid illi l-Avukat tal-Kunsill issottometta kwerela dwar serq ta' żewġ kompjuters u *external hard drive* kontra is-Sur Jimmy Saliba fl-4 ta' Awwissu 2017.

Is-Segretarja nformat lill-membri li ngabru l-istimi sabiex jinxtara xi materjal ta' pprintjar bhal *purchase orders*. Il-membri qablu li għandna nixtruhom minghand min offra l-irhas offerta, dak tal-JDB għal-prezz ta' €45 plus VAT.

## 12.10 **Items oħra ta' xogħol ieħor tal-Kunsill Lokali li huma meħtieġa.**

Id-Devoluzzjoni ta' Pjazza l-Ghejjun

Is-Segretarja spjegat kif mid-data tal-applikazzjoni originali datata 27 ta' Ġunju 2011 l'hawn kienet intalbet li terġa ssir applikazzjoni ġdida. Is-Sindku qal li tneħħiet dik il-parti fejn hemm indikat ix-xelter peress li ma kienx registrat mad-dipartiment tal-artijiet, bil-konsegwenza li kien waqaf il-proċess, għalhekk huwa hejja pjanti godda li jindikaw x'qed jiġi mitlub issa. Għalhekk, b'referenza għall-minuti tas-26 ta' Mejju 2008 fejn b'mozzjoni numru 12 tas-Sur Saviour Borg, il-Kunsill kien qabel illi jitlob għad-devoluzzjoni tal-artijiet imsemmija, il-Kunsill illum reġa qabel li għandna nkomplu l-proċess u għalhekk nerġgħu nissotomessu l-applikazzjoni tagħna għall-evalwazzjoni. Dan sabiex il-Kunsill ikun jista jamministra propjeta' pubblika li huma l-Għajn il-Kbira, l-Għajn ta' Bendu, l-Għajn tal-Loġoġ u l-bankini li jinsabu fi Pjazza l-Ghejjun.

Ġie mhejji rapport li ġie moqri lill-membri u wkoll ġie approvat mill-membri kollha sabiex jintbagħat lid-Dipartiment tal-Kunsillli Lokali flimkien mal-applikazzjoni.

## 12.11 **Ilmenti**

Minghand Grace Cardona – Sabiex jitkompla jinzebagħ l-aħħar biċċa tas-sinjal *yellow line* mit-tarf tas-sinjal *yellow line* li diġa hemm sat-tabella tal-arloġġ. Din it-talba ma gietx milqugħa.



## **12.12 Kunsiderazzjoni u Approvazzjoni tal-iskeda ta' pagamenti**

Il-pagamenti ġew approvati unanimament u ċ-ċedola ta' pagamenti ġiet iffirmata mis-Sindku u mis-Segretarju Eżekuttiv.

## **11.13 Tmiem il-laqgħa u data tas-Seduta li jmiss**

Il-laqgħa tal-Kunsill Lokali intemmet fit-5.30pm u ġiet aġġornata għal nhar it-Tnejn, 30 ta' Ottubru 2017 fil-5.00pm b'agenda li tkun komunikata aktar 'il quddiem.

**IFFIRMATA**

**Saviour Borg  
Sindku**

**IFFIRMATA**

**Heidi Grech  
Segretarju Eżekuttiv**